

فقہ اسلامی و انخل

صلیبی مشنریوں کا طریقہ وار دات و نفوذ

محاس کی وہائی میں ڈاکٹر مصطفیٰ خالدی اور ڈاکٹر عمر فروخ نے ایک کتاب لکھی جس کا عنوان تھا ”تبشیر والاستخار فی البلاد العربیہ“ اس میں ان دو اساتذہ نے مستقبل میں امت عربیہ و امت مسلمہ کو لاحق خطرے کی بڑے عمدہ چیزائے میں نشاندہی کی ہے۔ یہ کتاب فقہ کے طلبہ و علماء کرام کے مطالعہ میں ہونا ازبس ضروری ہے کہ مطالعہ مل مغل بھی فقیر اسلامی ہی کا ایک شعبہ ہے۔ جناب محمد ظہیر الدین بھٹی نے اس کتاب کو اردو کا جامہ پہنا کر اس کے مطالب کی تفہیم آسان کر دی ہے۔ موجودہ ہین الاقوامی صورت حال کو سمجھنے کے لئے اس کتاب کا مطالعہ اور بھی ضروری ہے۔ ہم اس کا ایک باب اس کتاب کے مطالعہ کی ضرورت و اہمیت کو واضح کرنے کے لئے پیش کر رہے ہیں۔ کتاب اسلامک پبلیکیشنز لاہور نے ۱۳۔ ای، شاہ عالم مارکیٹ، لاہور سے شائع کی ہے اور اس کا نام ”علم عرب پر مشنری یلخاز“ رکھا ہے۔ پیش خدمت ہے کہ ایک اہم باب سے اقتباس..... (ادارہ)

مشنری عورت میں خاص طور پر دلچسپی لیتے ہیں۔ کیونکہ عورت سماجی زندگی کا محور و مرکز ہے۔ اس تک تبلیغ پہنچانے کا مطلب پورے کنبہ تک پہنچ جانا ہے۔ اس مقصد کے لئے نوجوان مسیگی عورتوں کی تنظیم قائم ہوئی۔ پھر اس کی شاخیں کھلیں، مشنریوں نے نوجوان لڑکوں کے لئے گھر اور ادارے بنائے۔ (۱)

مشنری خوش تھے کہ مسلم عورت نے اپنے گھر کی دلیز بھلاگ لی ہے۔ اب وہ کھلی فضا میں آگئی ہے۔ اس نے اپنا پردہ ترک کر دیا ہے۔ وہ بھنی اس لئے خوش نہ تھے کہ مسلمان عورت نے ایسا کیا ہے بلکہ وہ اس بات پر خوش تھے کہ اس عمل سے مشنریوں کو عورت کے ذریعہ اپنی تبلیغی تعلیمات

حضرت امام شافعی رحمۃ اللہ علیہ فرمایا کرتے کہ : امام بالک لور سفیان بن عبید اللہ ہوتے تو حجاز سے علم رخصت ہو جاتا

سے مسلمان خاندان میں گھنے کا موقع میر آ گیا ہے۔ مشنری ایک عرصہ سے اپنی مشنری عورتوں کو ساتھ لارہے تھے۔ وہ برابر مسلمان عورتوں سے رابط بڑھا رہے تھے۔ وہ خوشی سے فرے گاتے دہمیں نیا موقع ملا ہے۔“(۲) مشریوں کے نزدیک عورت کی بڑی اہمیت ہے، ان میں سے ایک کہتا ہے۔ (۳)

”ماں اپنے بچوں اور بچیوں پر دس سال کی عمر تک اثر انداز ہوتی ہے، اس لئے عورت کی بہت اہمیت ہے، چونکہ عورتیں عقیدہ کے تحفظ کی حافظ ہیں، اس لئے مشنری اداروں کو مسلمان عورتوں میں ضرور کام کرنا چاہئے، معلوم ہونا چاہئے کہ اسلامی ملکوں کو جلد عیاسی بنا نے کا یہ اہم ذریعہ ہے۔“
یہی وجہ ہے کہ مشریوں نے عورتوں میں تبلیغ کا خاص انتظام کیا۔ اس مقصد کے لئے تفصیلی پروگرام مرتب کئے۔ بہت سے مشنری مردوں اور عورتوں کو اس مہم پر مأمور کیا۔ اس سلسلہ میں انہوں نے امریکہ کی نسوی تینیموں سے بہت مددی۔ (۴)

۱۹۰۶ء میں قاہرہ میں ہونے والی مشنری کانفرنس نے اس موضوع پر بھرپور انداز میں بحث کی کہ ”عورت، مدھی زندگی کا ایک فعال ذریعہ ہے۔“ اس کانفرنس میں شریک مشنری خواتین ارکان نے اس موقع پر درج ذیل تجویزیں دیں۔

”مسلمان عورتوں کو سچ کی طرف لائے بغیر چارہ نہیں۔ مسلمان عورتوں کی تعداد بہت زیادہ ہے، یہ تعداد ۱۱۰ ملین سے کم نہ ہوگی۔ ان تک پہنچنے کی ہر سنبھیڈہ کوشش، اب تک کی جانے والی کوششوں کے مقابلہ میں زیادہ وسیع ہونی چاہئے۔ ہم نئی تنظیمیں بنانے کی تجویز پیش نہیں کرتیں البتہ ہم مشنری اداروں اور تنظیموں سے یہ ضرور مطالبہ کریں گی کہ وہ اپنی زنانہ شاخ کو اس کام پر آمادہ کریں۔ اس کا نصب اعین یہ ہونا چاہئے کہ اس نے تمام دنیا کی مسلمان عورتوں تک پہنچا ہے۔“ (۵)

ایک عرصہ سے مشنری، اسلام کے اس مضبوط قلعہ پر حملہ کی تیاری کر رہے تھے۔ ان کا خیال تھا کہ مسلمان عورت پسمند ہے۔ اس لئے وہ عیاسیت میں داخل ہوئے بغیر ترقی نہیں کر سکی (۶) ان کا یہ بھی وہم تھا کہ دین اسلام، مسلمان عورت کی پسمندگی کا سبب ہے۔ وہ جسمانی،

اخلاقی اور عقلی لحاظ سے دلکشی ہے، وہ اپنے خاوند، موت اور طلاق سے ڈرتی رہتی ہے۔ (۷)
مشتریوں نے مسلمان عورت کے خلاف اتنے زیادہ ڈھونگ رچائے ہیں کہ ان کا شمار مشکل ہے۔ وہ
ایسا کیوں کرتے ہیں؟ ان کے دو مقاصد ہیں۔ (۸)

۱۔ وہ یورپ اور امریکہ کے امراء کا جذبہ ہمدردی ابھارنا چاہتے ہیں تاکہ وہ مشن کے لئے اپنا مال
پیش کریں۔ یوں وہ ان کا مال بٹو رکھیں۔

۲۔ مسلمانوں کے عقائد کو متزلزل کریں اور انہیں احساسِ مکتری میں جلا کریں۔

ایک مشتری مبالغہ آرائی کرتے ہوئے یہاں تک کہتا ہے کہ مسلمان یہ سوچ بھی نہیں سکتے
کہ عورت مذہبی تعلیم حاصل کر سکتی ہے۔ اس طرح یہ چالاک مشتری، تمام دوسرا مشریوں کو اس
بات پر آمادہ کرنا جانتا ہے کہ وہ اپنی مشتری عورتیں افغانستان پھیجن۔ وہ لوگوں کے گھروں (۹) میں
داخل ہو کر وہاں کی عورتوں میں عصیانیت کی تبلیغ کریں گی اور افغانانوں کو اس کی خوبی نہ ہوگی۔ (۱۰)
جب یہ غیر ملکی مبلغات، مقامی عورتوں کی تربیت کر لیں گی، تو وہ تبلیغ کے میدان سے
پچھے ہٹ آئیں گی اور متعلقہ ملک کی مبلغات کو اپنی جگہ لینے دیں گی۔ البتہ غیر ملکی مبلغات کے لئے
ضروری ہو گا کہ وہ پس پر دہ رہ کر، عورتوں اور ان کے کام کی گحرانی اور سرپرستی جاری رکھیں۔ (۱۱)

مشتری حالات و واقعات کا جائزہ لیتے وقت صرف مشن کی عنیک سے دیکھتے ہیں۔
مشتریوں کی رائے میں پہلی عالمی جنگ جہاں مختلف ملکوں اور قوموں پر اثر انداز ہوئی ہے وہاں
مسلمان عورت پر بھی اس کا اثر پڑا ہے۔ جنگ نے عورت کو آزادی طلب کرنے پر آمادہ کیا ہے۔ ان
حضرات کے نزدیک سوچ کی یہ تبدیلی بڑی اہم ہے۔ ان کے بقول دنیاۓ اسلام کی عورتیں اس
جدید تبدیلی کے بعد مستحب مبلغین کی رسائی میں آگئی ہیں۔ اب وہ مستحب تعلیمات کو ان تک آسانی سے
پہنچا سکتے ہیں۔ (۱۲)

نوجوان لاڑکیوں، عورتوں اور ان میں سے خاص طور پر جو ضرورت مند ہوتی ہیں ان تک
چکنچے کے لئے مشن کا طریقہ واردات کیا ہے؟ اس کا خلاصہ قسطنطینی (الجزائز) کی کانفرنس نے ذیل
میں پیش کیا ہے۔ (۱۳)

”جس بات کی سخت ضرورت ہے وہ یہ کہ مطلق نوجوان عورتوں اور کم عمر

بیواؤں کے لئے اجتماعی گھر تغیری کئے جائیں، یہ گھر کوئی بڑے ادارے نہیں

ہونے چاہئیں بلکہ یہ ایسی جگہیں ہوں جہاں عالمی نفاذ اور خاندانی ماحول ہو۔ پھر ان اقامت کدوں میں عورتوں کو، ان کے حالات اور ضروریات کے مطابق الگ الگ رکھا جائے۔ اسی کے ساتھ یہ بھی ضروری ہے کہ ان عورتوں کی مدت قیام، ان میں سے ہر ایک کی ذاتی ضروریات اور تقاضوں کے مطابق کم یا زیادہ ہوئی چاہئے۔ مزید برآں یہاں ہر عورت کو ایک نہ ایک ایسے مقامی ہٹر کی تربیت دی جائے کہ وہ یہاں سے فارغ ہونے کے بعد آبرومندانہ زندگی گزار سکے۔“

”آخر میں ہماری رائے یہ ہے کہ ان گھروں میں یہ عورتیں انجیل کے زیر اثر رہیں۔ پھر ہم ان میں سے ایسی عورتوں کا اختیاب کریں جنہوں نے زیادہ تربیت حاصل کی ہوتا کہ وہ اپنی قوم میں مشتری (مبلغات) کا کروار ادا کر سکیں۔ عورتوں میں تبلیغ عیسائیت کرنے کے لئے فرانس نے اسی طریقہ پر عمل کیا ہے۔“

غیر ملکی عورتوں سے شادی:

غیر مسیح نوجوانوں کو غیر ملکی (یورپی) مسیحی لاکیوں کے ساتھ شادی کرنے کی ترغیب دینا بھی مشن کا ایک ذریعہ ہے۔ تاہم اس خاردار موضوع کی تھوڑی سی وضاحت ضروری ہے۔
دینا کی مختلف اقوام میں، غیر ملکی عورتوں سے شادی کرنے کے مختلف عوامل ذا اساب ہوتے ہیں۔ ان میں سے ایک عامل نادر حسن و جمال سے لطف انداز ہونا ہے۔ اگرچہ بعض اوقات وہ معیاری حسن سے کم تر درجے کا بھی ہوتا ہے۔ ایک گندی الشیائی مرد، ایک گوری لمبی تر گلی یورپی عورت کی طرف مائل ہوتا ہے۔ (۱۳) اگرچہ اس کی ہم قوم عورت، اخلاقی لحاظ سے اور عالمی زندگی میں الفت و محبت کے اعتبار سے، یورپیں سے کتنی ہی بہتر کیوں نہ ہو۔

مغربی تہذیب اور تعلیم مشرق میں ایک ساتھ بھی۔ اہل مشرق، مغرب کی معاشرتی زندگی کے اصولوں سے پہلی بار واقف ہوئے۔ تاہم مشرقی زندگی کا برا حصہ، مغربی زندگی کے اسلوبوں سے بیگانہ ہی رہا۔ البتہ مغربی تعلیم یافتہ بعض نوجوانوں میں مشرقی ماحول سے جان چھڑا کر، ہر لحاظ سے

آزاد اور کھلے ماحول میں شامل ہونے کا رجحان پیدا ہوا۔ جب تجارت، سفر، حصول علم اور مختلف وفود کے سلسلہ میں مشرق اور مغرب کے مابین آمد و رفت شروع ہوئی تو اس سے الفت و محبت اور باہمی مفاد کے جذبات نے جنم لیا تیجہ یہ نکلا کہ مشرقی مردوں اور مغربی عورتوں کے ذوق اور مزاج میں زیادہ قربت و ہم رنگی و ہم آہنگی پیدا ہوئی۔

اسلام نے یہودی اور عیسائی اہل کتاب سے شادی کی اجازت اس وقت دی تھی جب اسلام اور یہودیوں اور رومی عیسائیوں کے درمیان دشمنی کے شعلے سرد پڑ گئے تھے۔ مگر آج ہم فرانسیسی، برطانوی اور امریکی عورتوں سے محض ان کی عیسائیت کی بنیاد پر بلا روک ٹوک شادیاں رچا رہے ہیں حالانکہ آج یہ امریکی، برطانوی اور فرانسیسی ہمارے سخت ترین دشمن ہیں۔ دعوت اسلام کے آغاز میں عیسائی اور یہودی عورتوں کے ساتھ شادی کرنا حرام تھا۔ اسلام نے اہل کتاب کی ان عورتوں سے اس وقت شادی کی اجازت دی جب عداوت اور لڑائی کے محركات ختم ہو گئے۔ لیکن آج فرانسیسی، برطانوی اور امریکی عورتوں سے شادی کرنا، حکماً منوع ہونا چاہئے کیونکہ اہل مغرب کو اسلام سے سخت دشمنی ہے۔ اس وقت مسلمانوں اور اہل مغرب کے مابین ہر جگہ عملاً لڑائی ہو رہی ہے۔ اس میں کوئی شک نہیں ہونا چاہئے کہ اسرائیلی عورتوں سے شادی قطعاً حرام ہے۔ اسی طرح یہودی عورتوں سے بھی شادی نہیں ہو سکتی جو اگرچہ اسرائیل میں رہائش پذیر نہ ہوں۔ (۱۳)

ایک غیر ملکی عورت، دوسری غیر ملکی عورت سے بالکل مختلف ہو سکتی ہے۔ کبھی تو کچھ غیر ملکی عورتیں معین پہلوؤں اور گوشوں میں شایدی مشرقی عورتوں سے بہتر ہوتی ہوں۔ مثلاً خوبصورتی، علم یا مخصوص معاشرتی طرزِ عمل میں۔ مگر جب جماعتیں اپنی سیاسی، سماجی اور اخلاقی زندگی کی بنیاد میں وضع کرتی ہیں تو صورتوں کا لحاظ نہیں رکھا جاتا اس وقت اکثریت کے مفاد کو پیش نظر رکھا جاتا ہے۔ ہم کچھ ایسے مسلمانوں کو دیکھتے ہیں جنہوں نے غیر ملکی عورتوں سے شادیاں کیں اور وہ ظاہر خوش و خرم اور پر سکون زندگی گزار رہے ہیں۔ غیر مسلم ماؤں سے ہونے کے باوجود ان کی اولاد اسلامی شعائر پر چلکی سے کار بند نظر آتی ہے اور ان میں غیرت ایمانی موجود ہوتی ہے۔ تاہم محدودے چند مثالوں سے عام اصولوں پر کچھ فرق نہیں پڑتا۔ عام اصول یہی رہے گا کہ غیر مسلم غیر ملکی عورتوں سے شادی کرنے سے ایک اسلامی گرانے کی اسلامی اخلاقی فضائی ختم ہو جاتی ہے اور اس کی بہت سی اعلیٰ اقدار مٹ جاتی ہیں۔ اسکی شادی کی وجہ سے اس گھر سے عربی زبان کا رواج ختم ہو جاتا ہے، جب اس قسم

کی صورت حال میں غیر ملکی زبان، مادری زبان بن جاتی ہے تو بچوں پر اس زبان کے اثرات کا ہم بخوبی اندازہ لگا سکتے ہیں اور خاص طور پر جب باپ، اس زبان سے ناواقف ہو یا اس کی معمولی شدید رکھتا ہو۔

ہمیں تمام شکوک و ثبات سے بالاتر ہو کر یہ بات سمجھ لئی چاہئے کہ غیر ملکی عورتوں سے شادی ہمیشہ عارضی حرکات کی بنا پر کی جاتی ہے۔ کوئی ادا بھاگنی یا کوئی جذباتی لمحہ آگیا کسی سفر میں محبت ہو گئی تو شادی رچالی۔ دور مشرق میں رہنے والی بیوی کے اخراجات سے جان چھڑانے کی خاطر لوگ غیر ملکی عورتوں سے شادی کر لیتے ہیں۔ ان کے علاوہ مغرب کا آزادی پسند ماحول بھی نوجوان مسلمانوں کو یہاں شادی کرنے پر اکساتا ہے۔

ہمیں یہ حقیقت فرماؤں نہ کرنی چاہئے کہ بہت سے لاائق اور باصلاحیت نوجوان جنہوں نے غیر ملکی لڑکیوں سے شادیاں کیں بالآخر مشرقی اور اسلامی ماحول سے بیگانہ ہو گئے۔ یوں ان کا اپنا معاشرہ، ان سے محروم ہو گیا ترقی اور اصلاح کا ایک مضبوط عصر ان کے ہاتھوں سے جاتا رہا۔

جب اسلامی ماحول میں، غیر مسلم عورتوں سے شادیاں کثافت سے ہونے لگیں تو صورت حال علیین ہو جاتی ہے۔ پورا ماحول خراب ہونے لگتا ہے اور اس میں اسلامی زندگی کے شعائر کم زور پڑنے لگتے ہیں۔ یہاں اس بات کا ذکر کرنا بھی مناسب ہو گا کہ غیر ملکی عورتوں سے شادی کے، خاندان اور معاشرے پر، برصغیر اثرات پڑتے ہیں۔ ہماری نوجوان عورت کو اس وقت سخت نفیاں دھپکا لگتا ہے، جب وہ اپنے کسی قریبی رشتہ دار یا ہم وطن کو دیکھتی ہے کہ اس نے ایک غیر ملکی عورت کو اس پر ترجیح دی۔ یہ نفیاں صدمہ بعض اوقات اتنا شدید ہوتا ہے کہ یہ نوجوان عورت بھی انک انتقام پر اتر آتی ہے۔ وہ اپنے غصہ پر قابو پانے کی کوشش کرتی ہے، اس میں ناکامی پر وہ شدید بغاوت کی مرتبک ہوتی ہے یا پھر خاموشی سے آوارگی اور بد چلنی کو اپنائتی ہے اور یہ سب صورتیں انتہائی ضرر رساں ہیں۔ اسی طرح غیر ملکی عورتوں سے شادی کی وجہ سے جہاں ہمارے معاشرہ میں مردوں کی تعداد کم ہو سکتی ہے، وہاں عورتوں کی تعداد میں اضافہ ممکن ہے۔ اس سے ہمارے لئے ایک سماجی مسئلہ پیدا ہو سکتا ہے۔

مشرقی معاشرہ میں اور عربی معاشرہ میں بڑی حد تک پہلے سے موجود، یہ مسئلہ زیادہ وچھیدہ ہو جاتا ہے کہ عورتوں کی تعداد مردوں سے زیادہ ہے۔ اس طرح مشرقی مردوں کے مغربی عورتوں

سے شادی کر لینے سے، مغربی معاشرہ کے سائل میں تو کمی ہو جائے گی، لیکن مشرقی معاشرہ کی مشکلات میں اضافہ ہو جائے گا اور یوں مغربی ملک (ارادہ کریں یا نہ کریں اور ہم خواہ چاہیں یا نہ چاہیں) اپنے سیاسی اور مذہبی نازکت حاصل کر لیتے ہیں۔ اس سے بھی بڑھ کر افسوسناک بات یہ ہے کہ کچھ عرب لیڈر اور قومی عربی تحریکوں کے کچھ کرتا دھرتا حضرات نے غیر ملکی عورتوں سے شادیاں رچا رکھی ہیں ان لوگوں سے کیا توقع ہو سکتی ہے کہ وہ اپنی قومی جدوجہد میں کسی جرأت مندانہ پالیسی کا مظاہرہ کر سکیں گے۔ ربی ان کی اولاد تو انہیں اپنی ماں کی طرف سے۔ مثال کے طور پر فرانسیسی، عصیت ورشہ میں ملی ہے، جو باپ کی عربی حیث پر غالب آگئی ہے۔

مرعوب کن عمارت:

مشرقی، مشرقی ڈھنوں پر اڑانداز ہونے کے لئے عظیم الشان اور بلند و بالا عمارت کا سہارا لیتے ہیں۔ مشریوں کی نظر میں، مشوون کے چچ، ان کے اسکول اور کلب بڑے مرعوب کن ہونے چاہیں تاکہ وہ دیکھنے والوں کے جذبات و خیالات پر اڑانداز ہو سکیں۔ (۱۵) مشریوں کے خیال میں یہ عظیم الشان عمارت، غیر مسیحیوں کو عیسائیت کے قریب لاتی ہیں۔

اس میں شک نہیں کہ بلند و بالا عمارت اور پر شکوہ مناظر کا، دلوں پر اڑ ہوتا ہے۔ لیکن خوب صورت عمارت کا مذہب کے صحیح اور برحق ہونے سے کیا تعلق ہے؟ اگر ہم اس قسم کے کسی تعلق کو درست مان لیں تو پھر ہمیں یہ تسلیم کرنا ہو گا کہ اہرام مصر، لبنان کے قلعہ بعلک، برماء اور ہندوستان کے مندر، اس بات پر دلالت کرتے ہیں کہ مصری بتعلیٰ کی پوجا، رومی بُت پرستی اور ہندو مت عیسائیت سے افضل ہیں۔ یہ تو نظری لحاظ سے تھا، عملی صورت یہ ہے کہ مشریوں نے القدس میں ایک عظیم عمارت تعمیر کی جو جمیعت اصحابین کے تحت تھی۔ یہ عمارت مشرق کی خوب صورت ترین اور عظیم ترین عمارتوں میں شمار ہوتی ہے۔ مگر خود مشریوں نے فلسطین کو، یہودیوں کے حوالہ کرنے کے لئے تعاون کیا۔ حقیقت یہ ہے کہ مشرقی، سمجھی مذہب کی اتنی بشارت نہیں دیتے، ہتنا وہ امریکی کارروں اور برطانوی مصنوعات کا پروپیگنڈا کرتے ہیں۔ وہ پوری دنیا میں دین سمجھ کو پھیلانے کا دھوپی تو کرتے ہیں، مگر خود حقیقی یسوع کے گھوارائیں کو، سمجھ کے ڈھنوں کے حوالہ کر دیتے ہیں۔

ان کلبوں میں کیا ہوتا ہے؟

ان کلبوں میں مختلف قسم کی سماجی سرگرمیاں ہوتی ہیں۔ بیکن جلسے ہوتے ہیں، پیچھو دینے جاتے ہیں، دوستی اور شب بیداری کی تقاریب منعقد ہوتی ہیں۔ کھانے کی دعویٰتیں دی جاتی ہیں۔ انہی کلبوں میں شب خوابی کا انتظام ہوتا ہے۔ کفایت شعار لوگ اور تفریح طبع کے شاکرین نوجوان انہی کلبوں کی طرف رجوع کرتے ہیں۔ مگر یاد رہے کہ جو کچھ ان کلبوں کی ظاہری سرگرمیاں ہیں وہ ان کا معنوں بالذات نہیں۔ یہ کلب اس لئے قائم نہیں کئے گئے کہ لوگ یہاں آ کر تفریح کریں بلکہ ان کلبوں کا حقیقی مقصد یہ ہے کہ ان ذرائع سے عوام کے لئے دچپی پیدا کریں تاکہ وہ امریکی، فرانسیسی، ولندیزی یا انگریز مشنری کی آواز نہیں۔ یا کم از کم وہ مشنریوں کے دلوں میں مغرب کی محبت پیدا کریں۔ باقی رہا "مسیکی تقویٰ" اور "مغربی انسانیت" تو ہمیں اس کی تلاش، ریاست ہائے متحدہ اور یورپ کے میدانوں میں کرنی چاہئے۔

ان کلبوں کا صحیح ہدف کیا ہے؟

یہ عظیم الشان عمارتیں، یہ کلب، یہ طعام گاہیں اور یہ ریستوران لوگوں پر اثر انداز ہونے کے لئے ہیں جنہیں جلد ہی اپنے ملک میں اہم حیثیت حاصل ہونے والی ہے۔ اس مقصد کے حصول کے لئے ہمیں مشن سے تعاون کرنا چاہئے۔ (۱۶) یہ ذرائع ہیں جو مشنیوں کی زندگیوں پر اثر انداز ہو سکتے ہیں۔

ان کلبوں کی ایک نمایاں قسم "نوجوانوں کے گھر" ہیں۔ یہ اصل میں بے گھر، بے روزگار اور پریشان حال نوجوانوں کے لئے اقامت گاہیں ہیں۔ یہ اقامت گاہیں پہلی عالمی جنگ کے بعد سے مشنری منصوبے کا ایک اہم حصہ بن چکی ہیں۔ مشنری ان گھروں میں ان لڑکوں، لڑکیوں اور لوگوں کوٹھکانا مہیا کرتے ہیں جن کے اپنے گھر نہیں ہوتے۔ یہاں پر ان لوگوں کی مسیکی اسلوب پر تعلیم و تربیت کی جاتی ہے۔ (۱۷) شمالی افریقہ اور خاص طور پر جنوبی الجہاز میں فرانسیسی پرڈیشنٹ مشن اور اس کے اثرات کو بڑھانے کی خاطر، اس قسم کے کلبوں پر انجام دیتے رہے ہیں۔ (۱۸)

لبنان میں کیتوںک، اس قسم کے کلبوں کو "صلیبی جنگ" کا ایک حصہ قرار دیتے ہیں۔ (۱۹) یہ لوگ کہتے ہیں:

”دش برس کے لذکوں اور چھوٹی عزیز کے بچوں میں عیسائیت تیزی سے پھیل رہی ہے۔ اس صلیبی جنگ سے سمجھی مذہب کے لئے بہترین فوج تیار ہو گی۔ یہ لوگ یکتوں کلب کے وہ شاخیں جنہیں آنے چل کر پیروت کی یکتوں سینٹ جوزف یونیورسٹی میں آگایا جائے گا۔“

یہ کلب جو ابھی تک کام کر رہا ہے صرف یکتوں عیسائیوں کے لئے ہے، یہ کلب ”یکتوں جمیعت برائے فرانسیسی نوجوانان“ کی طرز کا ہے۔ (۲۰) مگر اس میں کچھ آرتو ڈوس عیسائی مبران کو بھی بطور مشترک ارکان قبول کیا جا سکتا ہے، اس کلب میں مطالعہ اور تحقیق یکتوں مذہب کے مطابق ہوتی ہے۔ (۲۱) اس کی کارکردگی اور پروگراموں میں ”یکتوں روحاںی زندگی“، کو اولیت حاصل ہے۔ اس کلب کے پروگراموں میں مذہبی بحثوں اور تحقیقات کو نمایاں مقام حاصل ہے۔ (۲۲)

مفت تعلیم:

مشتری ہر اس تعلیم میں گہری دلچسپی لیتے ہیں جس پر امداد و خیرات کی چھاپ ہو۔ یکتوں کا خیال ہے کہ ہر اس اسکول کے قریب جس کے طلباء فیس ادا کرتے ہوں، ایک چھوٹا سا اسکول غربیوں کے لئے بھی ہوتا چاہے۔ اس اسکول کا بتیادی مقصد ان غریب بچوں کی تعلیم نہیں ہو گا بلکہ لوگوں کے سامنے اپنے مشتری مظہر اور سمجھی شخص کی حفاظت ہو گا۔ (۲۳) غریب لوگ، امیروں کے مقابلہ میں اس مظہر سے زیادہ متاثر ہوں گے، مفت تعلیم کا یہ رجحان صرف فرانسیسی یکتوں میں نہیں پایا جاتا بلکہ یہ تمام مشتریوں میں موجود ہے۔ امریکی مشتری خیرات کے اس شعبہ میں دیگر تمام مشتریوں سے بڑھ گئے ہیں۔ (۲۴) مفت تعلیم میں مشتریوں کی دلچسپی کی ایک مثال یہ ہے کہ فرانسیسی اور روسی اسکول مفت تعلیم دیتے تھے وہ بعض اوقات بلا معاوضہ کتابیں، کھانا اور لباس بھی مہیا کرتے تھے۔ (۲۵)

کتب خانے، مصوری، اور اسکاؤنٹ اور نشر و اشاعت:

مشتریوں نے تمام معاشرتی سرگرمیوں کو ”مشن“ کے لئے استعمال کیا۔ حتیٰ کہ اس سے

پہلے بھی یہ خیال بھی نہ ہوتا تھا کہ یہ چیزیں مشری حربہ کے طور پر استعمال ہو سکتی ہیں۔ ان حربوں میں سے ایک کتب فروشی کے لئے دکانیں کھولنا ہے۔ درپرده یہ مشن کا کام کرتی ہیں۔ اس کی ابتداء اس وقت ہوئی جب سلطنت عثمانیہ مشریوں پر اس طرح کڑی نظر رکھتی تھی جیسے کہ وہ جاسوس ہوں۔ ان مکتبوں میں سے ایک مکتبہ چارے بازیہ (Charliey Bezie) تھا۔ یہ کچھ عرصہ پہلے تک، اسی نام سے اپنی عمارت میں بیروت کے "لبے بازار" میں موجود تھا۔ اسی طرح ایک مصور بونفس (Bonfils) ہوا کرتا تھا۔ بیروت میں اس کا اسٹاؤ فری بوہت مشہور تھا۔ اس شخص نے ڈاک ٹکٹوں پر شام اور لبنان کے قدرتی مناظر پیش کرنے میں بڑا نام کیا۔ مگر آج کل "بونفس" کا اسٹاؤ یہ موجود نہیں ہے۔ بہت سے اپنے لوگ تھے، جو ہمارے ان عرب ممالک میں تاجر، پروفیسر اور ڈاکٹر کی حیثیت سے آئے مگر وہ حقیقت میں مشن کے مقدمہ انجیش تھے۔ اسی طرح مکتبہ "چارے بازیہ" کا مالک اور مصور بونفس، دونوں پر ڈسٹرٹ فرانسیسی تھے۔ یہ لوگ ہمارے ملک میں ۱۹۲۶ء تک رہے۔ (۲۷)

کچھ ایسے مشری بھی ہیں جو ہمارے ملک میں علمی و سائنسی تحقیقات جیسے جغرافیائی اور جیاوجیکل چھان بین کے پرداہ میں آئے۔ ان لوگوں میں ولیم گوڈل، ایلی سمٹھ اور ولیم تھامسون شامل ہیں۔ وہ سائنس کے پس پرداہ پچاس سال تک یہاں کام کرتے رہے۔ (۲۸)

اس میں تک نہیں کہ عوام پر کتابوں کا بڑا اثر ہوتا ہے۔ مشری اس حقیقت سے غافل نہ تھے۔ ان کی رائے تھی کہ "مسیحی مطبوعات کو کسی نہ کسی ذریعے سے مسلمانوں تک پہنچایا جائے۔" (۲۹) اپنی مطبوعات کے فروع کے سلسلہ میں ان کی پالیسی کی بنیاد درج ذیل ہے۔

مشری اپنی مذہبی کتابوں (اناجل اور بعد اور یائیل) سے اقتباسات کی نشر و اشاعت کو اولیت دیتے ہیں۔ پھر یہ لوگ اپنی مطبوعات میں مختلف موضوعات کو پیش کرتے ہیں جنہیں خالص سیکھی مذہبی قابل میں ڈھالا جاتا ہے۔ مشری اس بات کی بہت کوشش کرتے ہیں کہ یہ موضوعات غیر ملکی مشریوں کے بجائے، مقامی اہل قلم لکھیں۔ یا اپنے لوگ لکھیں جنہوں نے ابھی ابھی عیسائیت قبول کی ہو، کیونکہ مقامی اور نئے عیسائی اپنے عوام کی ذہنیت کو زیادہ بہتر طریقہ سے سمجھ سکتے ہیں اور ان موضوعات کو ایسی صورت میں پیش کر سکتے ہیں جو عوام کے فہم کے قریب تر ہو سکتی ہے۔ (۳۰)

مشنریوں کی چال بازی:

بعض اوقات مشنری ایسے اسلامی عنوانات پر خامہ فرسائی کرتے ہیں، جن سے ملتے جلتے عنوانات، دین مسیح میں پائے جاتے ہیں۔ (۳۱) پھر یہ لوگ حقائق سخن کرتے اور فرق و امتیاز کو ختم کر دیتے ہیں۔ مثلاً قرآن حکیم حضرت مسیح کو ”کلمۃ اللہ“ کہتا ہے۔ اس کا مفہوم یہ ہے کہ اللہ تعالیٰ بنے اپنا ”کلمہ“ یعنی حکم القاء فرمایا کہ حضرت مسیح اس مجرمانہ طریقہ پر پیدا ہوں گے۔ لیکن مشنری قرآن کے الفاظ ”کلمۃ اللہ“ کی عیسائی تفسیر کرتے ہیں۔ دونوں نقطہ ہائے نظر میں اختلاف کی وجہ یہ ہے کہ مسلمانوں کے نزدیک، اس دنیا میں ہر چیز، اللہ کے امر سے ہوتی ہے۔

إِنَّمَا أَعْمَرُهُ إِذَا أَرَادَ شَيْئًا أَنْ يَقُولَ لَهُ مَنْ فَيَمْكُونُ ۝

(القرآن۔ سورہ ٹیعنی۔ ۳۶-۸۲)

اس کی شان یہ ہے کہ جب وہ کسی چیز کا ارادہ کرتا ہے تو اس سے فرمادیتا ہے کہ ہو جاؤ وہ ہو جاتی ہے۔

جبکہ عیسائیوں کے نزدیک ”کلمۃ اللہ“ کی اصطلاح ایک خاص اصطلاح ہے اور اس سے مراد وہ صرف حضرت عیسیٰ بن مریم کو لیتے ہیں اور یہ اصطلاح الوبیت مسیح پر دلالت کرتی ہے۔ مشنری جس طرح چاہیں سمجھیں لیکن یہ ان کے لئے مناسب نہیں کہ وہ اسلام کے بارے میں اسکی بات کہیں جو وہ نہیں جانتے۔ مسلمانوں کا پختہ عقیدہ ہے کہ دنیا میں موجود ہر چیز اللہ کی طرف سے ”امر“ ہے۔

قرآن کی بہت سی آیات، حضرت عیسیٰ کو حضرت آدم کی مانند شہر اتی ہیں حضرت آدم کی یہ شان تھی کہ وہ اپنے رب سے ”کلمات“ حاصل کرتے تھے نہ کہ ایک کلمہ۔ ارشادِ الہی ہے:

فَلَقِّلْ قِيَادُمْ مِنْ رَبِّهِ كَلِمَاتٍ فَنَابَ عَلَيْهِ إِنَّهُ هُوَ التَّوَابُ الرَّحِيمُ ۝

(البقرہ، ۷۶)

”پھر آدم نے اپنے پروردگار سے کچھ کلمات سکھے تو اس نے ان کا قصور معاف کر دیا۔ بے شک وہ معاف کرنے والا (اور) رحیم ہے۔“

إِنْ مَثَلَ عِيسَىٰ عِنْدَ اللَّهِ كَمَثَلِي أَدْمَ خَلْقَهُ مِنْ تُرَابٍ ثُمَّ قَالَ لَهُ مَنْ

(آل عمران، ۵۹-۶۰)

”عیسیٰ کا حال، خدا کے نزدیک آدم کا سا ہے کہ اس نے (پہلے) مٹی سے اس کا قالب بنایا پھر فرمایا کہ یہ جا تو وہ ہو گئے۔ یہ بات تمہارے پروردگار کی طرف سے ہے جن ہے، سوتھ ہر گز تھک کرنے والوں میں نہ ہونا۔“

ہم یہاں علمی اور کلامی دلائل میں پڑھائیں چاہئے۔ مگر ہم کبھی یہ برداشت نہیں کر سکتے کہ مشنی علمی تحقیق کے بھائے وہ سامراجی اغراض پوری کریں جو ہمارے دین، ہماری قومیت اور وطنیت کے لئے نصانع دے ہیں۔ یہ کیسے ہو سکتا ہے کہ ہم خاموش بیٹھے رہیں۔ جاہل یا غالم کے سامنے کلمہ حق نہ کہیں۔

فرانسیسی مشنری خاص طور پر دھوکہ دہی اور مخالفت آفرینی کا طریقہ اپناتے ہیں، ان میں فرانسیسی مستشرق لویں ناسیون سب سے آگے ہیں۔ یہ وہ شخص تھا، جس نے اپنے علم اور مشرقی علوم میں ہمارت کو مشن کے لئے وقف کر رکھا تھا۔ اس کے پیش نظر سامراجی اہداف و مقاصد تھے۔ مشنریوں کی ایک بڑی تعداد کا یہی طریقہ واردات ہے کہ وہ ہر باب اور ڈھنک اپنالیتے ہیں۔

مشنریوں نے مسلمانوں کے دو طبقوں پر اپنی خصوصی توجہ دی۔ پہلا طبقہ مصر میں جامع الازہر کے طلبہ کا تھا، اس لئے کہ ازہر، اسلام کا قلعہ ہے۔ ایک ازہری اگر خداخواستہ مرد ہو جائے تو وہ دنیا کے اسلام میں سرایت کرنے کے لئے مشنریوں کا بہترین مددگار ثابت ہو سکتا ہے۔ بہرحال ازہریوں میں مشنری تبلیغ کی نوعیت تجرباتی ہے۔ اگرچہ مشنری اسے وسیع تر کرنے کے منظہر ہیں، وہ اسے ابتداء میں مناظرہ بازی اور وعظ تھک محدث و رکھنا چاہتے ہیں۔ (۳۲) دوسرا طبقہ، جس سک مشنری اپنی مذہبی کتابوں کے ذریعے سے پہنچتا چاہتے ہیں، وہ عورتوں کا طبقہ ہے۔ وہ سمجھتے ہیں کہ مسلمان عورت، معاشرہ اور علم نے الگ تھلک ہے۔ لہذا اس کے لئے اسی کتابیں مرتب کی جائیں جو اس کی حالت، ذہنیت اور اس کی سوچ کے مطابق ہوں۔ (۳۳)

صحافت:

جگ عظیم اول کے خاتمے کے بعد مشنریوں نے صحافت کو، مشن کی خاطر، وسیع پیارہ پر استعمال کرنے کی کوششیں شروع کر دی تھیں۔ ان کی رائے میں عام مسلمان اخبارات و رسائل کا

کثرت سے مطالعہ کرنے کے باوجود "سمجھی مواد" کو بہت کم قبول کرتے ہیں۔ مشنریوں کو صحافیوں سے یہ شکایت ہے کہ وہ صفحہ اول پر "سمجھی مواد" کو بہت کم جگہ دیتے ہیں۔ سوائے اس کے کہ اعلانات و اشتہارات کے صفحہ میں کچھ چھاپ دیا جائے اور وہ بھی اس صورت میں جب مشنری اس کا سطروں کے حساب سے معاوضہ ادا کریں۔ (۳۲)

صحافت رائے عامہ کو ہموار کرتی ہے۔ اخبارات میں جو کچھ شائع ہوتا ہے لوگ اسے قبول کرنے پر پس و پیش نہیں کرتے۔ کیونکہ صحافت رائے عامہ کو بیدار کرتی ہے۔ مشنری فخر یہ اعلان کرتے ہیں کہ انہوں نے مصری صحافت کو کسی بھی دوسرے اسلامی ملک کے مقابلہ میں، اپنی سمی آراء کے اظہار کے لئے زیادہ استعمال کیا ہے۔ ان کے بہت سے مقالات و مضامین کمی مصری اخبارات و مجلات میں شائع ہوئے، ان میں سے زیادہ تر کی اجرت دی گئی۔ لیکن کبھی کبھی یہ مضامین بغیر اجرت بھی شائع ہوئے۔ (۳۵)

خدود مشنریوں نے کئی روزنامے اور ہفت روزے نکالے۔ مصر میں "بشار السلام" اور "الشرق والغرب" زیادہ معروف تھے۔ ایک ہفتہ دار اشاعت، پرنسپلٹ نے بیروت سے نکالی جو جنگ عظیم دوم کے بعد تک لٹکی رہی۔ پھر انہوں نے اسے بند کر دیا۔ ان کے بقول، ان کے لئے اس مشن کو پورا کرنا مشکل ہو گیا تھا جو انہوں نے اپنے لئے تعین کیا تھا۔

مشنری اخبار "البیشر" کا مختصر تعارف:

یہاں ہم روزنامہ اخبار "البیشر" کا مختصر تعارف پیش کرتے ہیں۔ اس اخبار کو تمام مشنری اخبارات و رسائل کے لئے ایک نمونہ سمجھا جا سکتا ہے۔ پرنسپلٹ اور کیتوکل فرقوں کے مابین شدید محاذا آرائی تھی۔ جب پرنسپلٹ مشن کا مرکز لبنان کے علاقہ الشوف کے شہر عبیہ سے بیروت منتقل ہو گیا تو کیتوکل بھی غیر (شامل لبنان) سے اپنا ہیڈ کوارٹر بیروت لے آئے۔ اسلام کی مخالفت پر متفق ان دونوں گروہوں کی محاذا آرائی کا اولین ہدف صحافت تھی۔ اس کا اندازہ اس سے لگایا جاسکتا ہے کہ بیروت سے ۱۸ میں شائع ہونے والے چار مشنری اخبارات میں سے تین پرنسپلٹ تھے، صرف ایک اخبار کیتوکل تھا۔ (۳۶)

اخبار "البیشر" کی نمایاں حیثیت ایک کیتوکل نہیں اخبار کی تھی۔ وہ رومیں کیتوکل اور

پوپ سے متعلق خبروں کو نمایاں مقام دیتا تھا۔ "البیشیر" کا بڑا کام، وہ حملے تھے جو وہ پوپ کے دشمنوں اور کیتھولک ایمان کے مخالفوں پر کرتا تھا۔ (۳۷) رومان مذہب ہمیشہ "البیشیر" کا نصب اٹھن رہا۔ وہ اپنے مذہبی اور تمدنی حرکات کا پابند تھا۔ اب اس کے دشمن زیادہ ہو چکے ہیں، اس کے عملوں کی آگ قدر سے محضی پر پچکی ہے مگر تجھی نہیں۔ (۳۸)

مشتریوں نے اپنی کتابوں اور اخبارات کی اشاعت کے لئے قاہرہ اور بیروت کے دو شہروں پر انحصار کیا۔ پڑیست نے قاہرہ کو، مملکت مصر اور تمام دنیاے اسلامی میں مسیکی لٹرچر کی تقسیم کا مرکز بنایا۔ (۳۹) اس طرح انہوں نے بیروت میں امیریکن پرلیس (المطبع الامریکیہ) لگایا جو پورے مشرق میں مشن کا اہم ترین ذریعہ ثابت ہوا۔ (۴۰) کیتھولک ایکٹ اے سے بیروت میں اپنا پرلیس لگانے میں مصروف تھے۔ جب یہ پرلیس لگ گیا تو مشتری عمل پہلے سے کہیں تیز ہو گیا۔ (۴۱)

اسکاؤنٹ اور کمپ:

آپ یہ جان کر جیان ہوں گے کہ اسکاؤنٹ بھی ان لوگوں کے تبلیغی ذرائع میں شامل ہے۔ القدس میں منعقدہ مشتریوں کی کانفرنسوں کی قراردادوں میں سے ایک قرارداد درج ذیل ہے۔ (۴۲)

"هم بچوں میں کام کرنے کی اہمیت کو واضح کرنا چاہتے ہیں۔ ایسے چوٹی بچوں میں تبلیغ کرنا، جن کی ذہنیت اور اخلاق نے ابھی اسلامی شکل اختیار نہ کی ہو، نہایت اہم ہے۔ وہ تمام ذرائع جو ماضی میں استعمال ہوئے اور جن کی کامیابی کا تجربہ ہو چکا ہے، اب ان کو از سر نو استعمال کیا جانا چاہئے۔ خواہ ان سے بچوں کی سوچ کو بیدار اور ان کے اخلاق کو آراستہ کیا جائے گا۔ خواہ ایسا اسکول کی چار دیواری میں کیا جائے یا اس سے باہر۔ اس قسم کے کاموں میں لوگوں اور لوگوں کے لئے اسکاؤنٹ اور سنڈے اسکولز سے کام لیا جا سکتا ہے۔ جمعیت برائے مسیکی نوجوانان (مردانہ) جمعیت برائے مسیکی نوجوانان (زنانہ) کے علاوہ نوجوانوں کی دیگر تنظیمیں اس سلسلے میں کارامہ ثابت ہو سکتی ہیں۔ طلبہ کی کانفرنسیں، کلب، ہمیلیں اور طلبہ مگر بھی کچھ کم اہم

نہیں ہیں۔ ان سے طلبہ کی تعداد میں اضافہ ہو سکتا ہے جس کی نیمیں پہلے
کے کہیں زیادہ ضرورت ہے۔ طلبہ گرفتے زیادہ ہوں گے، وہ اتنے ہی طلبہ
کو مملکتِ سعی میں جذب کر سکیں گے۔ لیکن ضروری ہے کہ بچوں کے ان
گھروں کے نگران صرف مشتری ہوں۔

اس قسم کی حرکتیں، المغرب میں فرانسیسی کرتے ہیں۔ یہاں تک کہ وہ اسکاؤنٹک کیپس
کی گرافی کے لئے جو پادری بھیجتے ہیں، وہ بلاشرم و حیا کھلے عام تبلیغ کرتے ہیں۔ ۱۹۳۱ء سے قبل
نو جوانوں کی مختلف تنظیموں کی دو کافرنیس ہوتیں۔ ان میں لڑکوں اور لڑکیوں دونوں کیلئے اسکاؤنٹک
اور گائیڈنگ شامل تھی۔ ان کافرنیس کے پروگرام درج ذیل عنوانات کے گرد گھومتے رہے۔

”بائیبل، اللہ کا کلمہ، کلیسا، جدید سعی“

۱۹۳۵ء میں ایک ادارہ ”المخرمة المغاربة“ (Gerbe nord africaine) مشتری
”کمپینی برائے جوانان“ فرانس کے تعاون سے قائم کیا گیا۔ یہ ایک کمپنی پ لگانے والا مشتری ادارہ تھا،
جو کچھ مدت بعد جنوبی الجزائر منتقل ہو گیا۔ اس مشتری کافرنیس میں فرانس اور سووئز لینڈ کے ساتھ
مشتری رہنماؤں نے شرکت کی۔ (۲۳)

دیہات سدھار اسکیمیں اور زراعت و صنعت کے مشتری منصوبے:

شام اور لبنان کے رہنے والوں کو وہ دیہات سدھار منصوبہ ابھی تک یاد ہو گا جو یورپ
کی امیریکن یونیورسٹی نے بنایا تھا۔ اس منصوبہ کے لئے عطیات کی صورت میں رقم اکٹھی کی گئی تھی۔
اس میں نوجوان سمجھی لڑکوں اور لڑکیوں کے علاوہ مسلمانوں کو بھی بھرتی کیا گیا تھا۔

دیہات سدھار کا یہ منصوبہ مشن کے دوسرے منصوبوں سے اس لحاظ سے منفرد تھا کہ اس
میں دعوت و تبلیغ پوشیدہ تھی۔ (۲۴) ہم نے جب اس پروجیکٹ میں بھرتی کئے ہوئے نوجوان
مسلمانوں سے بات چیت کی تو پھر کہیں جا کر انہیں مشتری عزم کا علم ہوا۔ مشتری قصابات اور
دیہات میں عورتوں پر خصوصی توجہ دینا چاہتے ہیں۔ وہ سمجھتے ہیں کہ مشن جو صرف شہری باشندوں تک
محدود ہو کے رہ گیا ہے، اس کا دائرہ کار دیہات تک وسیع کرنے کی ضرورت ہے۔ (۲۵) مشن کو
ایک خاص شکل میں کھیتوں تک لے جانا بہت ضروری ہے۔ مشتری کسانوں کے ساتھ زراعت اور

کھنچی باڑی کرتے ہوئے اس طرح رہیں کہ ان کا مشتری ہونے کا پتہ نہ چلے اس طرح وہ کسانوں کے درمیان مسیحی زندگی گزارنے کا تجربہ کریں۔ اس طریقے سے مسیحی اثاث غیر عیسائی کسانوں تک خاموشی سے اور کسانوں کے نوٹس میں آئے بغیر پہنچ جائیں گے۔ لیکن یہ اس وقت ممکن ہے کہ عام مشتری تحریک کا ایک حصہ بن جائے۔ (۲۶)

ہمیں یہ سمجھ لیتا چاہئے کہ حقیقی مشن، اسکواں، کالج، ہسپتال، ڈپنسریاں، گشتوں شفاخانے، زرعی اڈے اور کتب خانے کی شکل میں بہت سے مفید کام سرانجام دیتا ہے۔ ہر وہ مشتری کام جوان اداروں سے باہر ہو، وہ صحیح قاعدہ اور اصول سے ہٹ کر ہو گا۔ (۲۷)

زراعت کی طرح صنعت بھی مشریوں کی توجہ کی مستحق ہے۔ مشریوں نے مشتری عیسائیوں اور عام عیسائیوں پر یہ ذمہ داری عائد کی کہ وہ مزدوروں سے میں جوں رکھیں تاکہ صنعتی ماخول پر عیسائیت کی چھاپ مسلط کی جاسکے۔ مشریوں کا فرض ہے کہ وہ غیر مسیحی مزدوروں پر اپنے شخصی رویہ اور طرز عمل سے اثر انداز ہوں۔ وہ اپنے اقوال و اعمال سے ان پر یہ واضح کر دیں کہ ترقی مسیحی طور طریقے پر چلے میں ہے۔ ایجادات، نئی تحقیقات اور دریافتیں مسیحی ہیں۔ مزدوروں کو یہ بتانا ضروری ہے کہ صنعت و حرفت کے جدید طریقے مسیحیوں کے مرہون منت ہیں۔ (۲۸)

گزشتہ بحث سے یہ بات کھل کر سامنے آ چکی ہے کہ فلاج و بہبود کے وہ تمام خیراتی کام، جو مشتری کرتے ہیں، اصل میں غیر عیسائی اقوام تک عیسائیت پہنچانے کا ذریعہ ہیں۔ ان کا بنیادی مقصد مشرقی اقوام کو مغربی استعمار کی غلامی کے چنگل میں دینا ہے۔ مشتری جس نیکی، بھلائی اور شرافت کا اظہار کرتے ہیں، وہ محض فریب کا ایک جال ہوتا ہے۔ حتیٰ کہ ان کاموں میں بھی وہ جہانے بازی سے باز نہیں آتے جن کے بارے میں سوچا بھی نہیں جا سکتا کہ انہیں اس مقصد کے لئے استعمال کیا جا سکتا ہے۔

(قارئین کرام: افغانستان میں کچھ عرصہ قبل احمدی کارکنوں کے روپ میں کام کرنے والے مشتری کپڑے گئے جو دراصل ان جملوں کی راہ ہموار کر رہے تھے جو صلیبی دینی اکتوبر میں افغانستان پر کر کے اپنے عزائم کا واضح اظہار کر دیا۔ کیا اب بھی صلیبی سازشوں کے بارے میں کوئی ابہام باقی ہے؟) (ادرست)

کل جما) ولهم بغير ما وصيام مبارك

حوالی

Cf. Supra; Cf. too MW. Oct. 37. pp 362 ff. ۱

Christian workers 40. ۲ Milligan 64 f. ۲

Re - Thinking Missions 271-273, cf 285. ۳

Gairdner 305. ۴

Methods of Missions 21. ۵

Ibid 110. ۶ Ibid 111 f. ۶

۷۔ اہل مغرب میں بہت سوں کا بھی تک یہ خیال ہے کہ اسلامی گھر، عورتوں کے لئے ایک چار دیواری ہے، جہاں مردان سے اپنی خواہش کی تکمین کرتا ہے۔

Islam and Missions 182. ۸

Re - Thinking Missions 182. ۹

Missionary outlook 66 ff. ۱۰

Christion workers 71 ۱۱

۱۲۔ گورے رنگ سے مراد بیہاں، چونے کی طرح کا خالص سفید رنگ ہے، جس میں سرفی یا زردی نہ ہو۔

۱۳۔ دیکھئے ڈاکٹر عمر فروغ کی کتاب۔ الارسۃ فی الشرع الاسلامی، ج ۸۲۔

Re - Thinking Missions - 13. ۱۴

Ibid 108 f. ۱۵ Ibid 108. ۱۵

cf. MW, Apr 38, p 207. ۱۶

۱۷۔ اصل میں لفظ صلیبی افاریقی (Croiss Eucharistique) استعمال ہوا ہے۔

Association catholique de la jeunness francaise. ۱۸

۱۹۔ یہ کلب Foyer de la Jeunness catholique کے نام سے مشہور ہے۔

Les Jesuite en syrie 5: 23 ff. ۲۰

- Ibid 7:7. -۲۲
 ۲۵۔ یہ پرنسپلز کا ایک فرقہ ہے جسے اکش میں Presbyterian کہا جاتا ہے۔
 Ibid 227. -۲۷ Richter 222 f. -۲۲
 ۲۸۔ مگر بعد میں اس نے کتابوں اور اسٹیشنری کے ساتھ ساتھ دوسری چیزیں بھی فروخت کرنی شروع کر دیں۔
 Biauqonis 26. -۲۹
 Wm Goodell, Elie smith, w m thomson cf Richter 97f. -۳۰
 Enc of Missions 600. -۳۱
 cf. Re - Thinking Missions 180 ff. -۳۲
 cf. Methods of Missions 79 ff. -۳۳
 Gairdner 274 f. -۳۳
 Methods of Missions 85f. -۳۵
 Christian Literature 257ff. -۳۶
 cf. Cash 89; Christian Literature 259f. -۳۷
 Les Jesuites en syrie 5:8 -۳۸
 Les Jesuites en syrie 6:28. -۳۹
 Ibid 6:32. -۴۱ Ibid 6:30. -۴۰
 Gairdner 275. -۴۲
 Addison 123; Gairdner 275. -۴۳
 Les Jesuites en syrie 6:21. -۴۴
 MW, Ap, 38, Page 207. -۴۵ Christian workers 23p. -۴۵
 Re-thinking Missions 277. -۴۶
 Ibid 177 ff. -۴۸
 Ibid 230, cf, 214, 236, 278. -۴۹
 Ibid - 234, cf, 732 ff. -۵۱ Ibid - 12. -۵۰